

14 -ാം കേരള നിയമസഭ

22 -ാം സമ്മേളനം

നക്ഷത്രചിഹ്നമിട്ട ചോദ്യം നം. 173

20-01-2021 - ൽ മറുപടിയ്ക്ക്

ആർദ്രം മിഷൻ

ചോദ്യം	ഉത്തരം
<p align="center">ശ്രീ. വി. ആർ. സുനിൽ കുമാർ, ശ്രീ. ചിറ്റയം ഗോപകുമാർ, ശ്രീമതി ഗീതാ ഗോപി, ശ്രീമതി സി. കെ. ആശ</p>	<p align="center">Smt. K. K .Shailaja Teacher (ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി)</p>
<p>(എ) രാജ്യത്ത് ആരോഗ്യരംഗത്ത് കേരളം മുൻപന്തിയിൽ നില്ക്കുമ്പോൾതന്നെ ആരോഗ്യരംഗത്തെയും അനുബന്ധ രംഗങ്ങളിലെയും സൗകര്യങ്ങൾ വർദ്ധിപ്പിച്ചുകൊണ്ട് ജനങ്ങളുടെ സൗഖ്യത്തിൽ വർദ്ധനവ് ഉണ്ടാകണമെന്ന ചിന്തയാണോ ആർദ്രം മിഷൻ ആവിഷ്കരിച്ചതിന് പിന്നിലുള്ളതെന്ന് വ്യക്തമാക്കുമോ;</p>	<p>(എ) ആരോഗ്യ രംഗത്ത് ഏറെ നേട്ടങ്ങൾ കൈവരിച്ചിട്ടുള്ള ഒരു സംസ്ഥാനമാണ് കേരളം. മെച്ചപ്പെട്ട ശിശുമരണ നിരക്ക്, ആയുർദൈർഘ്യം, സ്ത്രീ-പുരുഷ അനുപാതം തുടങ്ങിയവ ലോക വ്യാപകമായിത്തന്നെ ചർച്ചാവിഷയമായ കാര്യവുമാണ്. ആരോഗ്യത്തെ നിർണ്ണയിക്കുന്ന സാമൂഹിക ഘടകങ്ങൾ പരിഹരിക്കാനുള്ള വിവിധ മേഖലകളുടെ ഏകോപിപ്പിച്ച പ്രവർത്തനങ്ങൾ ഈ പുരോഗതിക്ക് വലിയ തോതിൽ അടിത്തറ പാകുകയുണ്ടായി. അതോടൊപ്പം ആരോഗ്യ രംഗത്തെ ആദ്യ കാലങ്ങളിലെ മെച്ചപ്പെട്ട ഗവൺമെന്റ് ഇടപെടലുകളും, പൊതുമേഖല ചികിത്സാ സംവിധാനങ്ങളുടെ വളർച്ചയും വികാസവും ഇക്കാര്യങ്ങളിൽ നിർണ്ണായകമായ പങ്ക് വഹിക്കുകയുണ്ടായി. നേട്ടങ്ങളോടൊപ്പം, സംസ്ഥാനം ഇന്നിപ്പോൾ കഠേയേറെ വെല്ലുവിളികളും നേരിട്ടുകൊണ്ടിരിക്കുകയാണ്. രക്തസമ്മർദ്ദം, പ്രമേഹം, ഹൃദ്രോഗങ്ങൾ തുടങ്ങിയവയിലുണ്ടായ വർദ്ധനവ്, വിവിധതരം കാൻസറുകൾ, മാനസികാരോഗ്യ പ്രശ്നങ്ങൾ, മഴക്കാലത്തോടൊപ്പമെത്തുന്ന പകർച്ച വ്യാധികൾ തുടങ്ങിയവയെല്ലാം പ്രധാന ആരോഗ്യപ്രശ്നങ്ങളാണ്. ചികിത്സാ രംഗത്ത് സ്വകാര്യമേഖലയുടെ വൻതോതിലുള്ള വളർച്ച, ചികിത്സാചെലവ് ഉയരുന്നതിനും ഇടയാക്കിയിട്ടുണ്ട്. ദേശീയ സാമ്പിൾ സർവ്വേ കണക്കുകളനുസരിച്ച് സ്വന്തംകയ്യിൽ നിന്നുള്ള ചിലവ് (Out of Pocket Expenditure) ഏറ്റവും ഉയർന്ന സംസ്ഥാനമാണ് കേരളം. സംസ്ഥാനം ആരോഗ്യ രംഗത്ത് നേരിടുന്ന പ്രതിസന്ധികൾ പരിഹരിക്കാനായി ഒട്ടേറെ പുതിയ ആരോഗ്യ പരിപാടികൾക്ക് ഗവൺമെന്റ് തുടക്കമിട്ടു.</p>

നവകേരളമിഷന്റെ ഭാഗമായുള്ള ആർദ്രം മിഷനാണ് അതിലൊന്ന്. നവകേരളമിഷന്റെ ഭാഗമായുള്ള മറ്റു മിഷനുകളും ആരോഗ്യവുമായി വളരെ ബന്ധപ്പെട്ടവ തന്നെയാണ്. താളം തെറ്റിയ പാരിസ്ഥിതിക സത്തുലനവും, പരിസ്ഥിതി മലിനീകരണവു മൊക്കെ പരിഹരിക്കാൻ ലക്ഷ്യമിട്ടിട്ടുള്ള ഹരിതകേരളം മിഷൻ വഴി അടിക്കടിയുണ്ടാകുന്ന ജലജന്യ-കൊതുക് ജന്യരോഗങ്ങൾക്ക് വലിയ തോതിൽ പരിഹാരം കാണാൻ നമുക്ക് കഴിയുന്നതാണ്. പാർപ്പിടവും വിദ്യാഭ്യാസവും മൊക്കെ ആരോഗ്യത്തെ നിർണ്ണയിക്കുന്നതിൽ വലിയ പങ്കുവഹിക്കുന്ന ഘടകങ്ങളാണ്. ചുരുക്കത്തിൽ നാല് മിഷനുകളുടെയും ജന പങ്കാളിത്തത്തോടെയുള്ള താഴെത്തട്ടിലെ നടത്തിപ്പ് കേരളീയ ആരോഗ്യത്തിന് വലിയ മുതൽകൂട്ടാവുന്നതാണ്. സവിശേഷ ശ്രദ്ധ വേണ്ട മേഖലകളിൽ ഗവൺമെന്റ് തലത്തിൽ നിന്നുതന്നെ മിഷൻ മോഡിൽ പ്രത്യേക ഇടപെടലുകളും ബന്ധപ്പെട്ട വകുപ്പുകളുടെ മെച്ചപ്പെട്ട രീതിയിലുള്ള പദ്ധതി പ്രവർത്തനവും, അതോടൊപ്പം താഴെത്തട്ടിൽ തദ്ദേശ സ്വയംഭരണ സ്ഥാപനങ്ങളുടെ നേതൃത്വത്തിൽ വിപുലമായ രീതിയിലുള്ള ജനകീയ പങ്കാളിത്തത്തോടൊപ്പമുള്ള പദ്ധതി നിർവ്വഹണത്തിനാണ് നാം രൂപം കൊടുത്തത്. കേരളത്തിലെ ജനങ്ങളുടെ ആരോഗ്യ ആവശ്യങ്ങൾ നേരിടുന്നതിനായി പൊതുമേഖല ചികിത്സാ സംവിധാനത്തെ സജ്ജമാക്കുന്നതിനുള്ള മറ്റു വിവിധ പരിപാടികളും ആരോഗ്യവകുപ്പ് നടത്തിവരുന്നു. ഐക്യരാഷ്ട്രസഭയുടെ സുസ്ഥിര വികസന ലക്ഷ്യങ്ങളെ (Sustainable Development Goals SDG) അടിസ്ഥാനമാക്കി, കേരളീയ ആരോഗ്യത്തിന്റെ വിവിധ വശങ്ങളെക്കുറിച്ച് പഠിക്കാനും, 2020 ഓടെയും 2030 ഓടെയും കേരളം ലക്ഷ്യമാക്കേണ്ട വികസന ലക്ഷ്യങ്ങൾ തിട്ടപ്പെടുത്താനും, വിദഗ്ദ്ധ സമിതികൾ രൂപീകരിക്കുകയുണ്ടായി. പകർച്ചവ്യാധി രോഗങ്ങൾ, ജീവിത ശൈലീരോഗങ്ങൾ, മാതൃ ആരോഗ്യം, ശൈശവ ആരോഗ്യം, മാനസിക രോഗങ്ങൾ, ട്രോമാകെയർ തുടങ്ങിയ 22 വിദഗ്ദ്ധ സമിതികൾ സംസ്ഥാനത്തെ നിലവിലെ സ്ഥിതിഗതികൾ വിശകലനം ചെയ്തും ഭാവി പ്രവർത്തനങ്ങളുടെ രൂപരേഖകൾ നിർദ്ദേശിച്ചു കൊണ്ടുമുള്ള റിപ്പോർട്ടുകൾ സമർപ്പിച്ചു. ഇവരുടെ നിർദ്ദേശങ്ങളുടെ അടിസ്ഥാനത്തിലാണ് സംസ്ഥാനത്ത് ആരോഗ്യരംഗത്തെ 13-ാം പഞ്ചവത്സരപദ്ധതിക്കും ഈ രംഗത്തെ മറ്റു ഇടപെടലുകൾക്കും രൂപം നൽകിയത്. സംസ്ഥാനത്തെ ചികിത്സാ സംവിധാനം

നങ്ങളെ എല്ലാ തലത്തിലും രോഗീ സൗഹൃദമാകുന്നതിനുള്ള വലിയൊരു സംരംഭത്തിനാണ് ആർദ്രം മിഷനിലൂടെ നടത്തിവരുന്നത്. ആയിരക്കണക്കിന് രോഗികൾ നിയോഗിച്ച ചികിത്സയ്ക്കെത്തുന്ന നമ്മുടെ ഗവൺമെന്റ് ആശുപത്രികളിലെ ഔട്ട് പേഷ്യന്റ് വിഭാഗങ്ങൾ ആവശ്യമായ മാനദണ്ഡങ്ങളോടെ രോഗീ സൗഹൃദമാക്കുക എന്നതാണ് ആർദ്രം മിഷന്റെ ഒരു പ്രധാന ഉദ്ദേശ്യം. അതോടൊപ്പം ജില്ലാതല താലൂക്ക് തല ആശുപത്രികളിലേക്ക് ആവശ്യമായ അധിക സ്റ്റാഫിനെ നിയമിച്ചും സൗകര്യങ്ങൾ ഒരുക്കിക്കൊണ്ടും നിശ്ചിത മാനദണ്ഡങ്ങളോടെ ചികിത്സാ സൗകര്യങ്ങൾ ക്രമീകരിക്കുന്നു. പൊതുമേഖലാ ചികിത്സാ സംവിധാനത്തിന്റെ നെടുംതൂണായ പ്രാഥമികാരോഗ്യ കേന്ദ്രങ്ങളെ എല്ലാതരത്തിലും ശക്തിപ്പെടുത്തിയിട്ടുണ്ട്. ഇപ്പോൾ നൽകിവരുന്ന പരിമിത സേവനങ്ങളിൽ നിന്ന് വ്യത്യസ്തമായി ഒരു കുടുംബത്തിലെ എല്ലാ പ്രധാന പ്രാഥമിക ആരോഗ്യ പരിചരണകാര്യങ്ങളും, ചിട്ടയായി ചെയ്യാനാവുന്ന രീതിയിൽ ഈ കേന്ദ്രങ്ങളെ കുടുംബാരോഗ്യ കേന്ദ്രങ്ങളാക്കി ഇതിനായി അധിക ഡോക്ടർമാരെയും സ്റ്റാഫ് നേഴ്സുമാരെയും നിയമിക്കുന്നതോടൊപ്പം ലാബോറട്ടറി സൗകര്യങ്ങളും ഇവിടെ ഒരുക്കുന്നതാണ്. പ്രാഥമികാരോഗ്യ കേന്ദ്രത്തിന്റെ കീഴിലെ ആരോഗ്യ ഉപകേന്ദ്രങ്ങളുടെ പ്രവർത്തനങ്ങളും, ഫീൽഡ് തല ആരോഗ്യ പരിചരണ സംവിധാനങ്ങളും, കാലോചിത മാറ്റങ്ങളോടെ പരിഷ്കരിച്ചുകൊണ്ടും പൊതു ജനോപകാരപ്രദമായ രീതിയിൽ മാറ്റിക്കൊണ്ടും മാത്രമേ ഈ ലക്ഷ്യം സാക്ഷാത്കരി കാനാവുകയുള്ളൂ. എല്ലാവിഭാഗം ആരോഗ്യ സ്ഥാപനങ്ങളിലും ചികിത്സാമാർഗ്ഗ രേഖകളുടെയും, പ്രോട്ടോക്കോളുകളുടെയും അടിസ്ഥാനത്തിൽ ചികിത്സകൾ ശാസ്ത്രീയമായ രീതിയിൽ ക്രമീകരിക്കാനും ആർദ്രം മിഷൻ ലക്ഷ്യമിടുന്നു. വികേന്ദ്രീകൃത ആസൂത്രണത്തിന്റെ കാര്യത്തിലും ജനപങ്കാളിത്തത്തോടെയുള്ള പ്ലാനിങ്ങിലും ലോകത്തിന് മുന്നിൽ നല്ല മാതൃകകൾ കാഴ്ചവച്ച സംസ്ഥാനമാണ് കേരളം. 9ാം പദ്ധതിയിൽ തുടക്കമിട്ട പ്രവർത്തനങ്ങൾ 13-ാം പഞ്ചവത്സര പദ്ധതിക്കാലത്ത് കൂടുതൽ ചിട്ടയായ രീതിയിൽ നടപ്പിലാക്കാനുള്ള പ്രവർത്തനങ്ങൾ ഇതിനോടകം നടത്തികഴിഞ്ഞു. ആരോഗ്യസ്ഥാപനങ്ങളെ മെച്ചപ്പെടുത്താനും ആരോഗ്യ പരിപാടികൾ ഉർജ്ജിതപ്പെടുത്താനുമുള്ള എല്ലാ പ്രവർത്തനങ്ങൾക്കും താഴെ തട്ടിൽ നേതൃത്വം

		<p>നൽകേണ്ടത് തദ്ദേശ സ്വയംഭരണ സ്ഥാപനങ്ങൾ തന്നെയാണ്. അതോടൊപ്പം ആരോഗ്യത്തെ നിർണ്ണയിക്കുന്ന സാമൂഹിക ഘടകങ്ങൾ പരിഹരിക്കുന്നതിന് വിവിധ മേഖലകളുടെ പ്രവർത്തനം ഏകോപിപ്പിക്കുന്നതിൽ തദ്ദേശ ഭരണ സ്ഥാപനങ്ങൾക്ക് വലിയ പങ്ക് വഹിക്കാൻ കഴിയുന്നതാണ്. ഖര ദ്രവ മാലിന്യ നിർമ്മാർജ്ജനത്തിനുള്ള സൗകര്യങ്ങളില്ലാത്തതും ജലസ്രോതസുകളുടെ മലിനീകരണ വുമൊക്കെ വലിയ തോതിൽ കൊതുക് ജന്യ-ജലജന്യരോഗങ്ങൾക്ക് കാരണമാകുന്നതാണ്. ജീവിതശൈലി രോഗങ്ങളുടെ പ്രതിരോധത്തിനും നിയന്ത്രണത്തിൽ കായിക പ്രവർത്തനങ്ങൾക്കും വ്യായാമത്തിനും, ഭക്ഷണ രീതികളുടെ മാറ്റത്തിനുമൊക്കെ വലിയ പങ്ക് വഹിക്കാൻ കഴിയുന്നതാണ്. ഇതിനൊക്കെ അനുകൂലമായ ഒരു സാഹചര്യം താഴെ തട്ടിൽ ഒരുക്കാൻ കഴിയുക ബന്ധപ്പെട്ട തദ്ദേശ സ്വയംഭരണ സ്ഥാപനങ്ങൾക്കാണ്. നിലവിലെ വാർഡ്തല ആരോഗ്യ ശുചിത്വ സമിതികളുടെ പ്രവർത്തനം വിപുലപ്പെടുത്തിക്കൊണ്ട്, കൃഷി വകുപ്പ്, കായിക വകുപ്പ്, യുവജനക്ഷേമ വകുപ്പ് തുടങ്ങിയവയുമായി ബന്ധപ്പെട്ടാണ് പരിപാടി കൾ നടത്തിവരുന്നത് ആരോഗ്യ രംഗത്തെ വികേന്ദ്രീകൃത ആസൂത്രണം കൂടുതൽ വിപുലപ്പെടുത്തുന്നതിനുവേണ്ടി ഗ്രാമ ബ്ലോക്ക് ജില്ലാ പഞ്ചായത്തുകൾക്കും, നഗര സഭകൾക്കുമുള്ള കൈപ്പുസ്തകങ്ങൾ തയ്യാറാക്കി പ്രത്യേകമായ പരിശീലന പരിപാടികൾക്ക് ആരോഗ്യ വകുപ്പ് ഇതിനകം തുടക്കമിട്ടു കഴിഞ്ഞു. ഓരോ തദ്ദേശ സ്വയംഭരണ സ്ഥാപനവും അതാത് പ്രദേശത്തെ ഒരു ആരോഗ്യ അവലോകന റിപ്പോർട്ട് തയ്യാറാക്കി, അവിടങ്ങളിലെ പ്രശ്നങ്ങൾക്ക് ശാശ്വത പരിഹാരം കാണാനാവുന്ന രീതിയിലുള്ള പ്രോജക്ടുകൾ നടപ്പിലാക്കുന്നത്.</p>
<p>(ബി) ആർദ്രം പദ്ധതിയിൽപ്പെടുത്തി പ്രൈമറി ഹെൽത്ത് സെന്ററുകളെ കുടുംബാരോഗ്യകേന്ദ്രങ്ങളാക്കുമ്പോൾ പ്രദാനം ചെയ്യുന്ന സൗകര്യങ്ങൾ എന്തൊക്കെയാണെന്നും പ്രസ്തുത പ്രക്രിയയുടെ പുരോഗതി സംബന്ധിച്ചുള്ള വിവരങ്ങളും വെളിപ്പെടുത്തുമോ;</p>	<p>(ബി) ആർദ്രം പദ്ധതിയുടെ ഭാഗമായി പ്രാഥമികാരോഗ്യകേന്ദ്രങ്ങളെ കുടുംബാരോഗ്യ കേന്ദ്രങ്ങളാക്കി മാറ്റുമ്പോൾ രോഗികൾക്ക് വിശ്രമിക്കുന്നതിനാവശ്യമായ കാത്തിരിപ്പ് മുറികൾ, ഒ.പി. രജിസ്ട്രേഷൻ കൗണ്ടറുകൾ, രോഗീസൗഹൃദശുചിമുറികൾ, സ്ത്രീകൾക്കും പുരുഷന്മാർക്കും പ്രത്യേക ശുചിമുറികൾ, ഭിന്നശേഷിക്കാർക്ക് ഉപയോഗിക്കുന്നതിനായി റാംപ് നിർമ്മാണം, പ്രീ-ചെക്കപ്പ്, കൗൺസലിംഗ് സംവിധാനം, രോഗിയുടെ സ്വകാര്യത ഉറപ്പു വരുത്തുന്നതിനാവശ്യമായ പരിശോധന മുറികൾ, ഇൻജക്ഷൻ റൂം, ഡ്രസ്സിംഗ് റൂം, ഒബ്സർവേഷൻ റൂം, നഴ്സസ് സ്റ്റേഷൻ, ലാബ്, ഫാർമസി, ലാബ്</p>	

		<p>വെയിറ്റിംഗ് ഏരിയ, കാത്തിരിപ്പ് മുറികളിൽ രോഗികൾക്ക് നിർദ്ദേശങ്ങൾ നൽകുന്നതിനതകുന്ന രീതിയിൽ ടെലിവിഷൻ സ്ഥാപിക്കൽ, എയർപോർട്ട് ചെയർ, മറ്റു കസേരകൾ ലഭ്യമാക്കൽ, കുടിവെള്ള വിതരണം എന്നിവ നടപ്പിലാക്കുന്നു. കൂടാതെ ഇമ്മ്യൂണൈസേഷൻ, ശ്വാസ്, ആശ്വാസ്, സമ്പൂർണ്ണ മാനസികാരോഗ്യ പദ്ധതികൾ എന്നിവയും ലഭ്യമാക്കി വരുന്നു. കൂടാതെ ദിശാബോർഡ്, പബ്ലിക് അഡ്രസ്സിംഗ് സിസ്റ്റം എന്നിവയും ആർദ്രം പദ്ധതി പ്രകാരം നടത്തിവരുന്നു. സംസ്ഥാനത്ത് 2017-18 വർഷത്തിൽ കുടുംബാരോഗ്യ കേന്ദ്രങ്ങളാക്കി മാറ്റുന്നതിന് 170 പ്രാഥമികാരോഗ്യകേന്ദ്രങ്ങളെ തെരഞ്ഞെടുക്കുകയും ആയതിൽ 164 എണ്ണത്തിന്റെ പണികൾ പൂർത്തീകരിച്ച് കുടുംബാരോഗ്യ കേന്ദ്രമാക്കി ഉയർത്തിയിട്ടുണ്ട്. ബാക്കിയുള്ള 6 എണ്ണത്തിന്റെ നിർമ്മാണ പ്രവൃത്തികൾ വിവിധ ഘട്ടങ്ങളിലായി പുരോഗമിച്ചു വരുന്നു. 2018-19 വർഷത്തിൽ കുടുംബാരോഗ്യ കേന്ദ്രങ്ങളാക്കി മാറ്റുന്നതിന് 504 പ്രാഥമികാരോഗ്യ കേന്ദ്രങ്ങളെ തെരഞ്ഞെടുക്കുകയും ആയതിൽ 235 എണ്ണത്തിന്റെ പണികൾ പൂർത്തീകരിച്ച് കുടുംബാരോഗ്യ കേന്ദ്രമാക്കി ഉയർത്തിയിട്ടുണ്ട്. ബാക്കിയുള്ളവയുടെ നിർമ്മാണ പ്രവൃത്തികൾ പുരോഗമിച്ചു വരുന്നു. 2019-20 വർഷത്തിൽ കുടുംബാരോഗ്യ കേന്ദ്രങ്ങളാക്കി മാറ്റുന്നതിന് 212 പ്രാഥമികാരോഗ്യകേന്ദ്രങ്ങളെ തെരഞ്ഞെടുക്കു ത്തിട്ടുണ്ട്. ആയതിന്റെ പ്രാഥമിക നടപടികൾ സ്വീകരിച്ചു വരുന്നു.</p>
(സി)	<p>താലൂക്കുതല ആശുപത്രികളിൽ ഡയാലിസിസ് കേന്ദ്രങ്ങൾ ഒരുക്കുന്നുണ്ടോ; എങ്കിൽ ആയതിന്റെ പുരോഗതി സംബന്ധിച്ച വിവരങ്ങൾ അറിയിക്കുമോ;</p>	<p>(സി) ഉണ്ട്. നിലവിൽ 84 ജില്ലാ / താലൂക്ക് ആശുപത്രികളിൽ ഡയാലിസിസ് കേന്ദ്രങ്ങൾ നടപ്പിലാക്കി വരുന്നു. വിശദ വിവരങ്ങൾ ചുവടെ ചേർക്കുന്നു. താലൂക്ക് ആശുപത്രി - 48 ജനറൽ ആശുപത്രി - 10 ജില്ലാ ആശുപത്രി - 17 പ്രാഥമികാരോഗ്യകേന്ദ്രം - 1 (ഈരാറ്റുപേട്ട) സാമൂഹികാരോഗ്യകേന്ദ്രം - 6 ട്രൈബൽ സ്പെഷ്യാലിറ്റി - 1 അർബൻ ഡയാലിസിസ് ഡിസൈന്റുകൾ- 1 ഇപ്പോൾ പ്രവർത്തിക്കുന്ന ഡയാലിസിസ് സെന്ററുകൾ മുഖേന 5410 പേർക്ക് ഡയാലിസിസ് നൽകി വരുന്നു. കിഫ്ബി ധനസഹായത്തോടുകൂടി 44 ജില്ല/ ജനറൽ/ താലൂക്ക് തല ആശുപത്രികളിൽ ഡയാലിസിസ് കേന്ദ്രങ്ങൾ അനുവദിച്ചതിൽ 40 ആശുപത്രികളിൽ ഡയാലിസിസ് കേന്ദ്രങ്ങൾ നിർമ്മാണം പൂർത്തിയാക്കി പ്രവർത്തനം ആരംഭിച്ചു. 3 എണ്ണത്തിന്റെ നിർമ്മാണം പൂർത്തിയായി പ്രവർത്തന സജ്ജമായി, ഒരേണ്ണത്തിന്റെ നിർമ്മാണം പുരോഗമിച്ചു വരുന്നു. സൂപ്പർ സ്പെഷ്യാലിറ്റി ഡോക്ടർമാരുടെ (നെഫ്രോളജിസ്റ്റ്)</p>

ലഭ്യത ഉള്ളത് കൊണ്ട് ഇപ്പോൾ Acute Kidney Injury -യ്ക്ക് നെഫ്രോളജിസ്റ്റിന്റെ സേവനം ഉള്ള ജനറൽ ആശുപത്രി, തിരുവനന്തപുരം, ജനറൽ ആശുപത്രി, എറണാകുളം, ജനറൽ ആശുപത്രി, പത്തനംതിട്ട എന്നിവിടങ്ങളിൽ ചികിത്സ നൽകി വരുന്നു. കൂടാതെ പെരിറ്റോണിയൽ ഡയാലിസിസ് യൂണിറ്റുകൾ (CAPD) ജനറൽ ആശുപത്രി തിരുവനന്തപുരം, ജനറൽ ആശുപത്രി പാലക്കാട്, ജനറൽ ആശുപത്രി, എറണാകുളം എന്നിവിടങ്ങളിൽ ആരംഭിച്ചിട്ടുണ്ട്. കൂടാതെ ബാക്കി എല്ലാ ജില്ലകളിലും സി.എ.പി.ഡി യൂണിറ്റുകൾ ആരംഭിക്കുന്നതിനുള്ള നടപടികൾ ആരംഭിച്ചിട്ടുണ്ട്. താലൂക്ക് ആശുപത്രികളിൽ എൻഎച്ച്.എം. മുഖേന പ്ലാൻഫണ്ട് ഉപയോഗിച്ച് ഡയാലിസിസ് യൂണിറ്റ് സ്ഥാപിക്കുന്ന പ്രവൃത്തികളുടെ വിവരം ചുവടെ ചേർക്കുന്നു. പുതുക്കാട് താലൂക്ക് ആശുപത്രിയിൽ പുതിയ ഡയാലിസിസ് യൂണിറ്റ് സ്ഥാപിക്കുന്നതിനായി പ്ലാൻ ഫണ്ടിൽ അനുവദിച്ച 46.70 ലക്ഷം രൂപയുടെ നിർമ്മാണ നവീകരണ പ്രവൃത്തികൾ പൂർത്തീകരിച്ചു. പേരൂർക്കട ആശുപത്രിയിൽ ഡയാലിസിസ് യൂണിറ്റ് സ്ഥാപിക്കുന്നതിനായി പ്ലാൻ ഫണ്ടിൽ അനുവദിച്ച 43.61 ലക്ഷം രൂപയുടെ നിർമ്മാണ നവീകരണ പ്രവൃത്തികൾ പൂർത്തീകരിച്ചു. വൈക്കം താലൂക്ക് ആശുപത്രിയിൽ ഡയാലിസിസ് യൂണിറ്റ് സ്ഥാപിക്കുന്നതിനായി പ്ലാൻ ഫണ്ടിൽ അനുവദിച്ച 132 ലക്ഷം രൂപയുടെ നിർമ്മാണ നവീകരണ പ്രവൃത്തികൾ പൂർത്തീകരിച്ചു. മലയിൻകീഴ് താലൂക്ക് ആശുപത്രിയിൽ ഡയാലിസിസ് യൂണിറ്റ് സ്ഥാപിക്കുന്നതിനായി പ്ലാൻ ഫണ്ടിൽ 51.07 ലക്ഷം രൂപ അനുവദിച്ചു. ആയതിന്റെ നിർമ്മാണ പ്രവൃത്തികൾ ഉടൻ ആരംഭിക്കും. ഇരിങ്ങാലക്കുട താലൂക്ക് ആശുപത്രിയിൽ ഡയാലിസിസ് യൂണിറ്റ് സ്ഥാപിക്കുന്നതിനായി പ്ലാൻ ഫണ്ടിൽ 347 ലക്ഷം രൂപ അനുവദിച്ചു. ആയതിന്റെ നിർമ്മാണ പ്രവൃത്തികൾ തുടങ്ങുന്നതിനായുള്ള പ്രാരംഭ നടപടികൾ സ്വീകരിച്ചു വരുന്നു. കൂടാതെ പ്ലാൻ ഫണ്ട് ഉപയോഗിച്ച് താലൂക്ക് ആശുപത്രി, വർക്കല, താലൂക്ക് ആശുപത്രി, നെടുങ്ങോലം, താലൂക്ക് ആശുപത്രി, ഹരിപ്പാട് എന്നിവിടങ്ങളിൽ ഡയാലിസിസ് ചികിത്സാ കേന്ദ്രം പ്രവർത്തനം ആരംഭിച്ചു. പുനലൂർ താലൂക്ക് ആശുപത്രിയിൽ നിലവിൽ പ്രവർത്തിക്കുന്ന ഡയാലിസിസ് കേന്ദ്രത്തിന്റെ പ്രവർത്തനം വിപുലമാക്കി. തൃശ്ശൂർ തോളൂർ സി.എച്ച്.സിയിൽ എം.പി/എം.എൽ.എ/ബ്ലോക്ക് പഞ്ചായത്ത് ഫണ്ട് ഉപയോഗപ്പെടുത്തി ഡയാലിസിസ് കേന്ദ്രം

		<p>പ്രവർത്തനം തുടങ്ങി. കൂടാതെ ആറ്റിങ്ങൽ താലൂക്ക് ആശുപത്രി, അടിമാലി താലൂക്ക് ആശുപത്രി, കട്ടപ്പന താലൂക്ക് ആശുപത്രി, അഴീക്കോട് സി.എച്ച്.സി എന്നിവിടങ്ങളിൽ ഡയാലിസിസ് കേന്ദ്രം ആരംഭിക്കുന്നതിന്റെ പ്രവർത്തികൾ വിവിധ ഘട്ടങ്ങളിലായി പുരോഗമിച്ചു വരുന്നു.</p>
<p>(ഡി)</p> <p>ജില്ലാതല ആശുപത്രികളിൽ കാർഡിയോളജി, കാത്ത് ലാബ് സൗകര്യങ്ങൾ, ന്യൂറോളജി, നെഫ്രോളജി, യൂറോളജി തുടങ്ങിയ സൂപ്പർ സ്പെഷ്യാലിറ്റി സൗകര്യങ്ങൾ എന്നിവ ഒരുക്കുന്നുണ്ടോ; വിശദാംശങ്ങൾ അറിയിക്കുമോ?</p>	<p>(ഡി)</p> <p>ഉണ്ട്. ജില്ലാ തല ആശുപത്രികളിൽ കാത്ത് ലാബ് സംവിധാനം ഒരുക്കുന്നതിന്റെ ഭാഗമായി ജില്ലാ ആശുപത്രി, പാലക്കാട്, ജനറൽ ആശുപത്രി, പത്തനംതിട്ട, ജനറൽ ആശുപത്രി, എറണാകുളം, ജില്ലാ ആശുപത്രി, കൊല്ലം, ജനറൽ ആശുപത്രി, തിരുവനന്തപുരം, ജനറൽ ആശുപത്രി, മഞ്ചേരി എന്നിവിടങ്ങളിൽ കാത്ത് ലാബ് സ്ഥാപിച്ച് അതിന്റെ പ്രവർത്തനങ്ങൾ നടന്നു വരുന്നു. ഇതിൽ കിഫ്ബി പദ്ധതിയിൽ ഉൾപ്പെടുത്തി എട്ട് ജില്ലാ തല ആശുപത്രികളിൽ കാത്ത് ലാബ് സ്ഥാപിക്കുന്നതിന്റെ ഭാഗമായാണ് ജില്ലാ ആശുപത്രി, കൊല്ലം, ജനറൽ ആശുപത്രി, പത്തനംതിട്ട, ജനറൽ ആശുപത്രി, മഞ്ചേരി എന്നിവിടങ്ങളിൽ കാത്ത് ലാബ് സ്ഥാപിച്ച് പ്രവർത്തനം ആരംഭിച്ചിരിക്കുന്നത്. ഈ പദ്ധതിയിൽ ഉൾപ്പെട്ട ജില്ലാ ആശുപത്രി, കാഞ്ഞങ്ങാട് ജനറൽ ആശുപത്രി, തൃശ്ശൂർ, കാഞ്ഞിരപ്പള്ളി, ആലപ്പുഴ, ജില്ലാ ആശുപത്രി, കണ്ണൂർ എന്നിവിടങ്ങളിൽ കാത്ത് ലാബിന്റെ നിർമ്മാണം ദ്രുതഗതിയിൽ പുരോഗമിക്കുന്നു. കൂടാതെ വാർഷിക പദ്ധതിയിൽ ഉൾപ്പെടുത്തി കോഴിക്കോട് ജനറൽ ആശുപത്രിയിൽ കാത്ത് ലാബ് സ്ഥാപിക്കുന്ന പ്രവർത്തികൾ അന്തിമഘട്ടത്തിലാണ്. ജില്ലാ തല ആശുപത്രികളിൽ ന്യൂറോളജി, നെഫ്രോളജി, യൂറോളജി തുടങ്ങിയ സൂപ്പർ സ്പെഷ്യാലിറ്റി സൗകര്യങ്ങൾ സ്ഥാപിക്കുന്നതിനുള്ള നടപടി കൾ സ്വീകരിച്ചു വരുന്നു. ഇതിന്റെ ഭാഗമായി കേരള മെഡിക്കൽ കോർപ്പറേഷൻ മുഖേന ഉപകരണങ്ങൾ വിതരണം ചെയ്തു വരുന്നു.</p>	

സെക്ഷൻ ഓഫീസർ